



दिनांक 09.11.2020

प्रेस विज्ञापित-09/20

## मुख्यालय पुलिस महानिदेशक, उत्तर प्रदेश।

### विधान सभा उपनिर्वाचन की मतगणना के दृष्टिगत सुरक्षा व्यवस्था आदि के सम्बन्ध में दिये गये दिशा निर्देश

पुलिस महानिदेशक उ0प्र0 द्वारा कोविड-19 संक्रमण के दृष्टिगत भारत सरकार/ उ0प्र0शासन एवं मुख्यालय स्तर से निर्गत निर्देशों का अक्षरशः अनुपालन कराते हुये विधान सभा उप निर्वाचन-2020 के मतदान के पश्चात दिनांक: 10.11.2020 को सम्बन्धित जनपदों में होने वाले मतगणना के दृष्टिगत भारत निर्वाचन आयोग के निर्देशानुसार सुरक्षा व्यवस्था आदि के सम्बन्ध में निर्गत निर्देशों के क्रम में मुख्यतः निम्न आवश्यक दिशा निर्देश दिये गये हैं:-

- मतगणना केन्द्र पर आऊटर कार्डन, इनर कार्डन, आइसोलेशन कार्डन बनाकर त्रिस्तरीय सुरक्षा व्यवस्था की जाय, जिससे कोई भी अनाधिकृत व्यक्ति मतगणना केन्द्र में प्रवेश न कर सके।
- मतगणना केन्द्र पर मजबूत बैरीकेटिंग किया जाय। मतगणना हेतु स्ट्रांगरूम से मतगणना हाल तक ईबीएम को सुरक्षित ले जाने के लिये सुदृढ व्यवस्था सुनिश्चित की जाय।
- मतगणना केन्द्र पर यथा सम्भव सीसीटीवी, टेलीफोन, वायरलेस आदि संचार सुविधाओं से युक्त नियन्त्रण कक्ष स्थापित किये जायें।
- मीडिया के स्टाफ से कौन अधिकारी अर्न्तक्रिया (Interact) करेंगे। इसके लिये पूर्व से ही कार्य योजना बना लिया जाय। जिला निर्वाचन अधिकारी/जिला सूचना अधिकारी से प्रभारी राजपत्रित अधिकारी समन्वय स्थापित रखें।
- पार्किंग की समुचित व्यवस्था कर ली जाय। मतगणना स्टाफ, सुरक्षा कर्मी, मीडिया एवं जन साधारण के लिये पृथक-पृथक व्यवस्था की जाय।
- मतगणना केन्द्र के बाहर आकस्मिक चेकिंग करायी जाय।
- वीडियोग्राफी की समुचित व्यवस्था रखी जाय।
- मतगणना केन्द्र के अन्दर मोबाइल फोन व अन्य इलेक्ट्रानिक वस्तुओं को ले जाने के सम्बन्ध में भारत निर्वाचन आयोग के निर्देशानुसार प्रबन्ध किये जायें।

- मतगणना केन्द्र परिसर को एन्टी सेबोटाज चेक टीम तथा डॉग स्क्वायड से चेक कराने की कार्यवाही भी सुनिश्चित की जाये।।
- प्रवेश द्वार पर स्थापित मेटल डिटेक्टर, डीएफएमडी, हैण्ड हेल्ड मेटल डिटेक्टर द्वारा प्रभावी चेकिंग करायी जाय।
- कोविड-19 के संक्रमण के दृष्टिगत मतगणना स्थल पर मास्क/सोशल डिस्टेंसिंग का पूर्ण रूपेण पालन कराया जाय तथा ड्रियूटी में लगे पुलिस बल को ग्लब्स, फेस सील्ड कबर, मास्क एवं सेनेटाइजर आदि की पर्याप्त व्यवस्था सुनिश्चित करायी जाय।

## प्रदेश के चिन्हित माफिया अपराधियों एवं उनके सहयोगियों के विरुद्ध कार्यवाही

प्रदेश स्तर पर चिन्हित 25 कुख्यात माफिया अपराधियों एवं उनके सहयोगियों के विरुद्ध अभियान चलाकर प्रभावी विधिक कार्यवाही की गयी है। माह अक्टूबर तक चिन्हित माफियाओं एवं उनके गैंग के सहयोगियों द्वारा अपराधिक कृत्य व अवैध तरीके से अर्जित की गयी चल-अचल सम्पत्ति को उ0प्र0 गैंगेस्टर एक्ट की धारा 14(1) व अन्य नियमों के अन्तर्गत अब तक कुल 367 करोड़ से अधिक मूल्य की सम्पत्ति के जब्तीकरण, ध्वस्तीकरण एवं अवैध कब्जे से अवमुक्त कराये जाने की कार्यवाही की गयी है। इसके अतिरिक्त इनके परिजनों एवं सहयोगियों के नाम निर्गत 150 से अधिक शस्त्र लाइसेन्स निरस्त कराने की कार्यवाही की गयी है।

## जनपद अमेठी / थाना मोहनगंज

- 20,000 रू0 का पुरस्कार घोषित अपराधी सहित 02 अपराधी गिरफ्तार

दिनांक 09.11.2020 को थाना मोहनगंज पुलिस टीम द्वारा सूचना के आधार पर कोची मोड़ के पास से पुरस्कार घोषित अपराधी रज्जन अली व एक अन्य अपराधी रज्जब अली को गिरफ्तार किया गया।

उल्लेखनीय है कि गिरफ्तार अभियुक्त थाना मोहनगंज पर पंजीकृत अभियोग में वांछित चल रहे थे। जिसमें अभियुक्त रज्जन अली की गिरफ्तारी हेतु जनपद स्तर से 20,000 रू0 का पुरस्कार घोषित था।

इस संबंध में थाना मोहनगंज पुलिस द्वारा विधिक कार्यवाही की जा रही है।

### गिरफ्तार अभियुक्त

- 1-रज्जन अली निवासी सरदारगंज थाना मोहनगंज जनपद अमेठी।
- 2-रज्जब अली निवासी सरदारगंज थाना मोहनगंज जनपद अमेठी।

## जनपद बरेली / थाना नवाबगंज

- अवैध शस्त्र फैक्ट्री का संचालन कर रहे 01 अपराधी गिरफ्तार
- 05 निर्मित / अर्द्धनिर्मित अवैध तमंचे विभिन्न बोर, शस्त्र बनाने के उपकरण व पुर्जे आदि बरामद

दिनांक 08.11.2020 को थाना नवाबगंज पुलिस टीम द्वारा सूचना के आधार पर ग्राम बिथरी में पनघैली नदी के किनारे ट्यूबेल के पास खेत से अवैध शस्त्र फैक्ट्री संचालित कर रहे अपराधी संजय कुमार को गिरफ्तार किया गया। मौके से एक अन्य अभियुक्त फरार हो गया, जिसकी गिरफ्तारी के प्रयास किये जा रहे हैं। गिरफ्तार अभियुक्त के कब्जे से 05 निर्मित / अर्द्धनिर्मित अवैध तमंचे विभिन्न बोर व अवैध शस्त्र बनाने के उपकरण व पुर्जे आदि बरामद हुये।

इस संबंध में थाना नवाबगंज पर अभियोग पंजीकृत कर विधिक कार्यवाही की जा रही है।

### गिरफ्तार अभियुक्त

संजय कुमार निवासी ग्राम बिथरी थाना नवाबगंज जनपद बरेली।

### बरामदगी

- 1-05 निर्मित / अर्द्धनिर्मित, अवैध तमंचे विभिन्न बोर,
- 2-अवैध शस्त्र बनाने के उपकरण व पुर्जे आदि।

## जनपद एटा/थाना कोतवाली देहात

### ● 03 अभियुक्त गिरफ्तार

- लगभग 15 लाख रूपये कीमत की 180 पेटी अवैध अंग्रेजी शराब मय ट्रक बरामद

दिनांक 09.11.2020 को थाना कोतवाली देहात व काइम ब्रान्च की संयुक्त पुलिस टीम द्वारा सूचना के आधार पर टी0पी0 नगर चौकी के पास से 03 अभियुक्तों 1-प्रमोद, 2-सोनू, 3-सोनू कुमार को गिरफ्तार किया गया। गिरफ्तार अभियुक्तों के कब्जे से लगभग 15 लाख रू0 कीमत की 180 पेटी अवैध अंग्रेजी शराब मय ट्रक बरामद हुये।

इस संबंध में थाना कोतवाली देहात पर अभियोग पंजीकृत कर विधिक कार्यवाही की जा रही है।

### गिरफ्तार अभियुक्त

- 1-प्रमोद निवासी भटोला हरदुआगंज जनपद अलीगढ़।
- 2-सोनू निवासी निवासी मोहल्ला जहाँगीरपुरी नई दिल्ली।
- 3-सोनू कुमार निवासी चौखला, खरखोदा सोनीपत, हरियाणा।

### बरामदगी

- 1-15 लाख रू0 कीमत की 180 पेटी अवैध अंग्रेजी शराब मय ट्रक।

## जनपद गोरखपुर/थाना कैम्पियरगंज

- लूट की घटनाओं का अनावरण, 03 शातिर अभियुक्त गिरफ्तार
- लूट की 04 सोने की चैन, 10 हजार रूपये नगद, 01 चोरी की मोटर साइकिल, 01 घटना प्रयुक्त मोटर साइकिल
  - 01 अवैध तमंचा 12 बोर, 02 जीवित कारतूस बरामद

दिनांक 09.11.2020 को थाना कैम्पियरगंज एवं काइम ब्रान्च की संयुक्त पुलिस टीम द्वारा सूचना के आधार पर थाना कैम्पियरगंज क्षेत्र से 03 शातिर अभियुक्तों 1-मोनू, 2-विष्णु कुमार, 3-नागेन्द्र को गिरफ्तार किया गया। गिरफ्तार अभियुक्तों के कब्जे से लूट की 04 सोने की चैन, 10 हजार रूपये नगद, चोरी की 01 मोटर साइकिल, घटना में प्रयुक्त 01 मोटर साइकिल, 01 अवैध तमंचा 12 बोर, 02 जीवित कारतूस बरामद हुये।

उल्लेखनीय है कि गिरफ्तार अभियुक्त शातिर किस्म के चैन स्नेचर है, जिनके पास से बरामद माल जनपद गोरखपुर के कई थाना क्षेत्रों में हुई चैन लूट की घटनाओं से सम्बन्धित है।

इस संबंध में थाना कैम्पियरगंज पर अभियोग पंजीकृत कर विधिक कार्यवाही की जा रही है।

### गिरफ्तार अभियुक्त

- 1—मोनू निवासी प्रतापपुर थाना चिलुआताल जनपद गोरखपुर।
- 2—विष्णु कुमार निवासी जंगल बिहुली भगवानपुर थाना पीपीगंज, गोरखपुर।
- 3—नागेन्द्र निवासी नूरुद्दीनचक चौहान टोला थाना कैम्पियरगंज जनपद गोरखपुर।

### बरामदगी

- 1—लूट की 04 सोने की चैन,
- 2—10 हजार रुपये नगद, 01 चोरी की मोटर साइकिल, 01 घटना प्रयुक्त मोटर साइकिल
- 3—01 अवैध तमंचा 12 बोर, 02 जीवित कारतूस बरामद

### जनपद हापुड़/थाना बाबूगढ़

- चोरी की घटना का अनावरण, 2 शातिर अभियुक्त गिरफ्तार
- चोरी के 01 लाख 23 हजार रुपये नगद आदि बरामद

दिनांक 09.11.2020 को थाना बाबूगढ़ पुलिस टीम द्वारा सूचना के आधार पर भजनपुरा से 02 अभियुक्त 1—आदिल, 2— आफताब को गिरफ्तार किया गया। गिरफ्तार अभियुक्तों के कब्जे से चोरी के 01 लाख 23 हजार रुपये नगद आदि बरामद हुये।

उल्लेखनीय है कि दिनांक 06.11.2020 को वादी के गाड़ी का शीशा तोड़ कर अज्ञात बदमाशो द्वारा चोरी की घटना कारित की गयी थी, जिसके सम्बन्ध में थाना बाबूगढ़ पर मु0अ0स0 408/2020 धारा 379/411 भादवि का अभियोग पंजीकृत कर अनावरण के प्रयास किये जा रहे थे। थाना बाबूगढ़ पुलिस द्वारा 48 घण्टे के अन्दर चोरी की घटना का अनावरण कर अभियुक्तों को गिरफ्तार किया गया।

इस संबंध में थाना बाबूगढ़ द्वारा विधिक कार्यवाही की जा रही है।

### गिरफ्तार अभियुक्त

- 1—आदिल निवासी ग्राम सोवा वाला थाना अफजलगढ़ जनपद बिजनौर।
- 2—आफताब निवासी ग्राम सोवा वाला थाना अफजलगढ़ जनपद बिजनौर।

### बरामदगी

- 1— चोरी के 01 लाख 23 हजार रुपये नगद बरामद।

जनपद बस्ती/थाना परसरामपुर

- 2 शातिर अपराधी गिरफ्तार,
- चोरी की 02 मोटर साइकिल, 07 चोरी के मोबाइल फोन, छिनैती के 12 हजार रुपये नगद,
- 02 अवैध तमंचे, 04 जीवित कारतूस बरामद)

दिनांक 08.11.2020 की रात्रि थाना परसरामपुर व काइम ब्रान्च की पुलिस टीम द्वारा सूचना के आधार पर परसरामपुर मार्ग ग्राम बरहपुर पाण्डेय के पास से 02 शातिर अपराधी 1—मुकेश कुमार, 2— विजय को गिरफ्तार किया गया। गिरफ्तार अभियुक्तों के कब्जे/ निशादेही पर चोरी की 02 मोटर साइकिल, 07 चोरी के मोबाइल फोन, छिनैती के 12 हजार रुपये नगद, 02 अवैध तमंचे, 04 जीवित कारतूस बरामद हुये।

उल्लेखनीय है कि गिरफ्तार अभियुक्त शातिर किस्म के अपराधी है, जिनके विरुद्ध जनपद गोरखपुर व बस्ती के विभिन्न थानो में चोरी, लूट, आर्म्स एक्ट आदि के 01 दर्जन से अधिक अभियोग पंजीकृत है तथा गिरफ्तार अभियुक्तों से बरामद माल जनपद गोरखपुर के थाना खजनी व जनपद बस्ती के थाना परशुरामपुर में हुई चोरी/ छिनैती की घटनाओं से सम्बन्धित है।

इस सम्बन्ध में थाना परशुरामपुर पर अभियोग पंजीकृत कर विधिक कार्यवाही की जा रही है।

गिरफ्तार अभियुक्तः—

- 1—मुकेश कुमार निवासी पिपरपाती थाना लालगंज जनपद बस्ती।
- 2—विजय निवासी बानपुर थाना लालगंज जनपद बस्ती।

बरामदगीः—

- 1—चोरी की 02 मोटर साइकिल, 07 चोरी के मोबाइल।
- 2—छिनैती के 12 हजार रुपये नगद।
- 3—02 अवैध तमंचे, 04 जीवित कारतूस।